

ረቂቅ 02192021 – ቅይጥ

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

ደንብ ቁጥር _____

1

2

3 የአሌክሳንድሪያ ከተማ ምክር ቤት፣ ቨርጂኒያ በ1981 ያወጣውን ደንብ ርዕስ ቁጥር 2 (“አጠቃላይ መንግስት”) ምዕራፍ 4
4 (“ኮሚቴዎች፣ ቦርዶች እና ኮሚሽኖች”) በተሻሻለው መሰረት አዲስ አንቀጽ AA (“የማህበረሰብ አቀፍ ፖሊስ አገልግሎት
5 ገምጋሚ ቦርድ”) በማክል ለማሻሻል የወጣ ደንብ።

6 የአሌክሳንድሪያ ከተማ ምክር ቤት የሚከተለውን ደንግጓል፡

7

8 ክፍል 504። የአሌክሳንድሪያ ከተማ ምክር ቤት፣ ቨርጂኒያ፣ 1981 ያወጣው ደንብ ርዕስ ቁጥር 2 ምዕራፍ 4 አዲስ አንቀጽ
9 AA, “ገለልተኛ የማህበረሰብ አቀፍ ፖሊስ አገልግሎት ገምጋሚ ቦርድ” በማክል በሚከተለው መልኩ ማሻሻያ ተደርጎበታል፡

10

11 አንቀጽ AA – የማህበረሰብ አቀፍ ፖሊስ አገልግሎት ገምጋሚ ቦርድ

12 ክፍል 2-4-220 የማህበረሰብ አቀፍ ፖሊስ አገልግሎት ገምጋሚ ቦርድ

13 (a) ገለልተኛ የማህበረሰብ አቀፍ ፖሊስ አገልግሎት ገምጋሚ ቦርድ (“ቦርድ”) ተብሎ የሚጠራ ኮሚሽን በዚህ ደንብ
14 መሰረት ተቋቁሟል። በዚህ ደንብ መሰረት የተቋቋመው ቦርድ የስራ እንቅስቃሴ ከቨርጂኒያ ሕግና ደንቦች ጋር
15 የተጣጣመ መሆን አለበት።

16

17 ክፍል 2-4-221 የቦርዱ ዓላማ እና ወሰን

18

19 (a) ዓላማ፡ የቦርዱ ዓላማ የፖሊስን ቅቡልነት ማጎልበትና በፖሊስ መምሪያ፣ በከተማ ምክር ቤት፣ በከተማ ስራ
20 አስኪያጅና በሕዝቡ መካከል ያለውን መተማመን ለማሳደግ ነው። ቦርዱ፡ በአሌክሳንድሪያ ውስጥ የሚሰጡትን
21 የፖሊስ አገልግሎቶች፣ አሰራሮች፣ የአሰራር ስርዓቶችና ውጤቶችን በተመለከተ ወቅቱን የጠበቀ፣ ፍትሐዊና
22 ምክንያታዊ ግምገማ፣ ምርመራና ምዘና ያደርጋል፤ በራሱ ያገኛቸውን በዘርና በማህበራዊ መሰረት ላይ የተፈጠሩ
23 የእኩልነት እጦትን ጨምሮ አድሎአዊ አሰራሮችን ለማስተካከል የታለሙ ትርጉም ያላቸው ምዘናዎችን በማድረግ
24 የእርምጃ ምክረ ሃሳቦችን ይሰጣል፤ የወንጀል ፍትሕ አስተዳደር ስርዓትን ጨምሮ በሚመከሩ እርምጃዎችና ማሻሻያ
25 አማካይነት ሁሉም ማህበረሰቦች ጥበቃ የሚደረግላቸው መሆኑን ያረጋግጣል፤ እነዚህን ማሻሻያዎችም
26 በማህበረሰባችን ውስጥ በሚገባ ለመተግበር የሚያስችሉ ስልቶችን ይጠቁማል።

27

28 (b) ወሰን፡ ቦርዱ በክፍል 2-4-227 ውስጥ የተደነገጉትን ጉዳዮች ይመረምራል፤ በተወሰኑ ጉዳዮች ላይ የአሌክሳንድሪያ
29 ፖሊስ መምሪያ (APD) ያካሄዳቸውን ምርመራዎች ይገመግማል፤ በአሌክሳንድሪያ ውስጥ ያሉ የፖሊስ አሰራሮች፣
30 ፖሊሲዎች፣ የአሰራር ስርዓቶችና ውጤቶችን ይመዘናል፤ የደረሰባቸውን ግኝቶች ይፋ ያደርጋል፤ አሌክሳንድሪያ
31 ውስጥ አግባብነት ያለው ዲስፕሊን፣ የፖሊስ አሰራሮች፣ ፖሊሲዎች እና የአሰራር ስርዓቶች እርምጃ ሊወሰድባቸው
32 የሚችሉ ምክረ ሃሳቦችንም ለከተማው ምክር ቤት፣ ለከተማው ስራ አስኪያጅ፣ ለት/ቤት ቦርድ፣ ለት/ቤት ዋና
33 ተቆጣጣሪ፣ ለ APD እና ሌሎች ሕዝባዊ ድርጅቶች ያቀርባል። ቦርዱ ከዚህ በታች የተዘረዘሩትን ተግባራት
34 እንዲያከናውን ተፈቅዶለታል፡

35

36 (c) የተቀመጠለትን የስልጣን ወሰንና የተፈቀዱለትን ተግባራት እንዲያከናውንና በስልጣን ወሰኑ ውስጥ የተደነገጉትን
37 ሒደቶችና ደንቦች ይበልጥ ዘርዘር አድርጎ ለማስቀመጥ፣ ቦርዱ ከ APD ጋር የመግባቢያ ሰነድ (“MOU”)
38 ይፈራረማል። የመግባቢያ ሰነዱን መፈራረም ያለባቸው የፖሊስ አዛዥና የከተማው ስራ አስኪያጅ ናቸው።
39 የመግባቢያ ሰነዱ በቦርዱና በ APD መካከል የሚኖሩ ግንኙነቶችና የጋራ ግዴታዎችን በግልጽ የሚያስቀምጥ መሆን
40 አለበት። ቦርዱ በከተማው ምክር ቤት በሚሾምለት ገለልተኛ የፖሊስ ኦዲተር/መርማሪ እና በከተማው አቃቤ ሕግ
41 ጽ/ቤት እየታገዘ የዚህ የመግባቢያ ሰነድ ድንጋጌዎች ላይ እንዲደራደር ተፈቅዶለታል። የመግባቢያ ሰነዱ ድንጋጌ
42 ከዚህ የማቋቋሚያ ደንብ ድንጋጌ ጋር የሚቃረን ከሆነ፣ የደንቡ ድንጋጌ የጻፈ ይሆናል።

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25
26
27
28
29
30
31
32
33
34
35
36
37
38
39
40
41
42
43
44
45
46
47

(d) ቦርዱ የተሰጠውን የስልጣን ወሰን ለማስፈጸምና የተፈቀዱለትን ተግባራት ለማከናወን አስፈላጊ ናቸው ብሎ እንዲቀርቡለት የሚጠይቃቸውን በ APD ወይም በከተማው ይዞታ ስር የሚገኙ ሁሉም መዛግብት፣ ሰነዶችና ማቴሪያሎች ይዘታቸው ሳይቀየር ሊቀርቡ ይገባል። እነዚህ ሰነዶች በቨርጂኒያ የመረጃ ነጻነት አዋጅ መሰረት ሚስጥራዊ ሆኖ መቆየት ያለበትን ሚስጥራዊ መረጃ ከያዙ፣ ሚስጥራዊነትን ለማስጠበቅ ሲባል ቦርዱ እነዚህን ሰነዶች የሚመለከተው በዝግ ስብሰባ ነው። የተጠየቁት ሰነዶች አሁን በመካሄድ ላይ ያለ የወንጀል ምርመራ መዝገብ አካል ከሆኑና ሒደቱ፣ ማስረጃው፣ ዘዴዎቹ፣ ወሰኑ ወይም በምርመራው ውስጥ ያሉ ሌሎች ጉዳዮች መገለጻቸው የምርመራውን ሒደት ለአደጋ የሚያጋልጠው ከሆነ፣ APD ምርመራውን እስከሚያጠናቅቅ ድረስ ወይም የወንጀል ምርመራው ከዚህ በኋላ ለአደጋ እንደማይጋለጥ እስከሚወሰን ድረስ እነዚህን ሰነዶች ለማቅረብ አይገደድም።

(e) ቦርዱ ከገለልተኛ የፖሊስ ኦዲተር/መርማሪ በሚደረግለት እገዛ መሰረት ከነባር የፌዴራልና የግዛት ሕግ፣ ከግዛት ደንብና ከዚህ ማቋቋሚያ ደንብ ጋር በተጣጣመ መልኩ የራሱን የመተዳደሪያ ደንብ፣ አስተዳደራዊ ስርዓትና የአሰራር ፖሊሲዎችና ስርዓቶችን ማዘጋጀት ይችላል። እንዲህ ዓይነት የመተዳደሪያ ደንቦች በቦርዱ ከመጽደቃቸው በፊት ለሕዝብ ይፋ መደረግና በሕዝባዊ ውይይት መዳበር አለባቸው፣ ተግባራዊ የሚሆኑትም በከተማው ምክር ቤት ሲፀድቁ ነው።

(f) ቦርዱ ተግባሩን ለማከናወን ይችል ዘንድ ለቦርዱና ለገለልተኛ የፖሊስ ኦዲተር/መርማሪ ቢሮ ከከተማው ምክር ቤት አመታዊ በጀትና የመጠባበቂያ ገንዘብ ይመደብላቸዋል፤ ይህን ገንዘብም ጥቅም ላይ መዋል ያለበት በሚከተሉት መሰረት ነው፤

- i. የቦርዱና የገለልተኛ የፖሊስ ኦዲተር/መርማሪ ቢሮ ዓላማዎችና የስልጣን ወሰን መሰረት፤
- ii. በዚህ ደንብ መሰረት በተጠየቀውና ከ APD ጋር በሚፈረመው የመግባቢያ ሰነድ መሰረት፤
- iii. የከተማው ምክር ቤት በሚያፀድቀው በጀትና የመጠባበቂያ ገንዘብ መሰረትና
- iv. በከተማው የግዥና የውጭ አስተዳደር ደንቦችና አሰራሮች መሰረት ነው።

(g) ቦርዱ በገለልተኛ የፖሊስ ኦዲተር/መርማሪ በኩል ከቦርዱ ምርመራ ወይም ለቦርዱ ወይም ለ APD ከቀረቡ ቅሬታዎች ግምገማ ጋር የተያያዙ ሁሉንም የ APD ሪፖርቶች፣ ፋይሎችና መዛግብት ያለገደብ ማግኘት ይችላል።

ክፍል 2-4-222 የቦርድ አባላት መስፈርትና የአገልግሎት ዘመን

(a) ቦርዱ በከተማው ምክር ቤት የሚሾሙ ሰባት ድምፅ የሚሰጡ አባላት ይኖሩታል፤ ምክር ቤቱም የከተማውን ብዝሃነት የሚያንጸባርቅ ፍትሐዊ፣ ምክንያታዊ፣ ገለልተኛ፣ ብዝሃነት ያለበትና ወካይ የሆነ አካል ለመፍጠር ጥረት ማድረግ አለበት።

(b) ድምፅ የመስጠት መብት ያላቸው ሰባቱ የቦርዱ አባላት የአሌክሳንድሪያ ከተማ ነዋሪዎች መሆን አለባቸው፤ ፍትሃዊነት ቅንነትና ምክንያታዊነት የተላበሱ መሆንም አለባቸው፤ የሚመረጡትም ቦርዱ ከሚያከናውናቸው ተግባራት ጋር በተያያዘ ባላቸው ሙያዊ ችሎታና ልምድ በመመስረት ነው። የከተማው ምክር ቤት የሚመርጣቸው ድምፅ የሚሰጡ የቦርድ አባላት ከሚከተሉት ቡድኖች የተወከሉ መሆን አለባቸው (አንድ አባል ከአንድ በላይ ቡድን መወከል ይችላል)፡

- i. ቢያንስ ሶስቱ አባላት በታሪክ፣ በዘር ወይም በማህበራዊ ምክንያት ከሌላው የተገለሉና በአሌክሳንድሪያ ወይም በቨርጂኒያ የጋራ ብልጽግና ግዛት ውስጥ ተገቢ ያልሆነ የፖሊስ እንግልት ከሚደርስባቸው ማህበረሰቦች የመጡ መሆን አለባቸው፤
- ii. የዘር ወይም ማህበራዊ ፍትሕን የሚጠይቅ ወይም በታሪክ፣ በዘር ወይም በማህበራዊ ምክንያት ከሌላው ማህበረሰብ ለተገለሉ ማህበረሰቦች፣ በተለይም የፖሊስ እንግልት ለደረሰባቸው ማህበረሰቦች መብት የሚሟገት ድርጅት፣ ቢሮ ወይም ኤጀንሲን የሚወክል ቢያንስ አንድ አባል፤ እና

ረቂቅ 02192021 – ቅይጥ

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

iii. በሕግ ማስከበር ሙያ ልምድ ያለው፣ ነገር ግን በአሁኑ ጊዜ በሕግ ማስከበር ስራ ላይ ያልተሰማራ ወይም የቅርብ የቤተሰብ አባሉ በአሁኑ ጊዜ በሕግ ማስከበር ስራ ላይ ያልተሰማራ ድምፅ የማይሰጥና በሙያዊ ብቃቱ የሚመረጥ ቢያንስ አንድ አባል።

(c) ድምፅ የሚሰጥ አባል በአሁኑ ጊዜ የከተማው አስተዳደር ተቀጣሪ፣ ለመንግስት ቢሮ እጩ ተወዳዳሪ፣ ተመራጭ ባለስልጣን፣ የቀድሞ የ APD ሰራተኛ፣ በአሁኑ ጊዜ ወይም በቀድሞ ጊዜ የ APD ሰራተኛ የሆኑ የቅርብ ቤተሰብ አባል ያለው፣ በአሁኑ ጊዜ የ APD ሰራተኛ ወይም በአሁኑ ጊዜ የሕግ አስከባሪ ኤጄንሲ ሰራተኛ መሆን የለበትም።

(d) ጊዜያዊ አባላትን ከሚተኩት የቦርድ አባላት በስተቀር፣ አባላት የሚመረጡት ለሶስት ዓመት ሲሆን ይህ የአገልግሎት ዘመን የሚያበቃበት ቀንም ሜይ 31 ይሆናል። የቦርድ አባላት የአገልግሎት ዘመን ሳይጠናቀቅ የተወሰኑ አዳዲስ አባላት የሚመረጡበትን ስርዓት ይከተላል። ለዚህም ሲባል፣ የከተማው ምክር ቤት የመጀመሪያውን ቦርድ ሶስት ድምፅ የሚሰጡ አባላት ለ18 ወራት የሚሾም ሲሆን አራት ድምፅ የሚሰጡ አባላት ደግሞ ለሶስት ዓመት ይሾማሉ። አንድ የቦርድ አባል በየሶስት ዓመቱ ለሁለት ተከታታይ ጊዜ ሊመረጥ ይችላል።

(e) የቦርዱ የአሰራር ስርዓቶች በዚህ ምዕራፍ ካልተሻሻለ በስተቀር የከተማውን ደንብ ክፍል 2-4-1 እና ተከታዮቹን መሰረት ማድረግ አለባቸው።

ክፍል 2-4-223 የጥቅም ግጭቶች እና ሚስጥራዊነት

(a) ቦርዱ እና እያንዳንዱ አባል በቨርጂኒያ ደንብ ቁጥር §§ 2.2-3100 እና ተከታዮቹ ስር ያለውን የቨርጂኒያ ግዛት እና የአካባቢ መንግስት የጥቅም ግጭቶች ሕግ ማክበር አለባቸው።

(b) በቨርጂኒያ የመረጃ ነጻነት ሕግ እስከሚፈቅደው ድረስ፣ እያንዳንዱ አባል ሁሉንም ሚስጥራዊ ወይም ለተወሰነ ሰው ብቻ የሚታዩ መረጃዎችን ሚስጥራዊነት መጠበቅ አለበት፣ እነርሱም የሚከተሉትን ይጨምራሉ፡

- i. አባሉ በቦርዱ ውስጥ በሚያገለግልበት ወቅት የሚቀርቡለት የዲስፕሊን እርምጃዎች፣ ማስታወሻዎችና ሪፖርቶች።
- ii. መግለጫ እንዲሰጥ በ APD የተጠየቀ የፖሊስ መኮንን ወይም የ APD ሰራተኛ መግለጫዎች።
- iii. የወንጀል ምርመራ መዝገቦች።

ክፍል 2-4-224 ምልዓተ ጉባኤ፣ ድምፅ አሰጣጥ እና ስብሰባዎች

(a) በዚህ አንቀጽ ማሻሻያ ካልተደረገበት በስተቀር፣ ቦርዱ የቦርድ እና የኮሚሽኖች የአሰራር ስርዓቶችን ድንጋጌ አንቀጽ ኤ ወይም ርዕስ 2፣ ምዕራፍ 4 ማክበር አለበት።

(b) ቦርዱ ስራውን ለማከናወን አስፈላጊ በሆነ ጊዜ ስብሰባ የሚያደርግ ቢሆንም፣ በአንድ ዓመት ጊዜ ውስጥ ግን ከአራት ጊዜ በታች ስብሰባ ማድረግ የለበትም።

(c) የቦርዱ ስብሰባዎች በሁሉም መስክ የቨርጂኒያ የመረጃ ነጻነት ሕግን የስበሰባ ድንጋጌዎች ማሟላት አለባቸው፣ ርዕስ ጉዳዩ በዝግ ስብሰባ እንዲታይ በሕግ የተፈቀደ ካልሆነ በስተቀር ስብሰባውን ለሕዝብ ክፍት ማድረግ በዚህ ውስጥ ይካተታል።

(d) ቦርዱ ማንኛውንም ውሳኔ ለማሳለፍ ከሰባቱ ድምፅ ሰጪ አባላት ቢያንስ አምስቱ መገኘት አለባቸው።

(e) ቦርዱ የስብሰባዎቹን ቃለ ጉባኤ መያዝ ያለበት ሲሆን ቃለ ጉባኤውም የሚከተሉትን መረጃዎች ያካትታል፡

- i. እያንዳንዱ ስብሰባ የተደረገበት ቀን፣ ሰዓትና ቦታ፤
- ii. በስብሰባው ላይ የተገኙና ያልተገኙ አባላት፤

ረቂቅ 02192021 – ቅይጥ

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

- iii. ለስብሰባ የቀረበ አጀንዳ፣ የተደረገ ውይይት ወይም የተወሰነ ውሳኔ፤ እና
- iv. የተሰጡ ድምጾች ብዛት መዝገብ።

(f) የቦርዱ ስብሰባ ቃለ ጉባኤዎች የሕዝብ ንብረቶች ናቸው፣ በቨርጂኒያ የመረጃ ነጻነት ሕግ መሰረት ምርመራ ይደረግባቸዋል።

ክፍል 2-4-225 ለቦርዱ የሚደረግ ድጋፍ

(a) የቦርዱ ስራተኞች

- i. የከተማው ምክር ቤት በዚህ ደንብ ክፍል 4-1-5 እና 4-1-6 መሰረት ገለልተኛ የፖሊስ ኦዲተር/መርማሪ የሚሾም ሲሆን የመርማሪው ተግባር ደግሞ ለቦርዱ ስራተኞችን መመደብና የቦርዱን አስተዳደራዊ ተግባራት ማስተባበር ነው።
- ii. ገለልተኛ የፖሊስ ኦዲተር/መርማሪው ለቦርዱ የተሰጡትን የምርመራ ስራዎች ለማካሄድ አስፈላጊ የሆኑ መርማሪዎችን ይቀጥራል። እነዚህም መርማሪዎች በምርመራ ስራው ፍላጎት መሰረት የትርፍ ጊዜ አማካሪዎች ወይም የሙሉ ጊዜ ተቀጣሪዎች ሊሆኑ ይችላሉ።
- iii. የከተማው ዋና አቃቤ ሕግ ወይም ተወካዩ የቦርዱ የሕግ አማካሪ ሆኖ ያገለግላል። አንድ የተለየ ጉዳይን በተመለከተ የከተማው አቃቤ ሕግ ቢሮ ውጤታማ በሆነ መንገድ የሕግ ውክልና ስራውን እንዳይፈጽም የሚያደርግ የጥቅም ግጭት ሲኖር፣ የከተማው አስተዳደር ቦርዱን የሚያማክር ጠበቃ ከሌላ ቦታ መቅጠር አለበት።

(b) ከከተማው አስተዳደር የሚደረግ ሌላ ድጋፍ

- i. በከተማ አስተዳደሩ ድህረ ገጽ ላይ የሚስተናገድ ድህረ ገጽ ለቦርዱ መክፈት አለበት። አግባብነት ባላቸው የፌዴራል፣ የግዛት እና የአካባቢ ሕጎች እስከተፈቀደ ድረስም በቦርዱ ድህረ ገጽ ላይ የሚለጠፉ ነገሮችን የሚቆጣጠረው ቦርዱ ነው።
- ii. ሁሉም የቦርዱ ግልጽ ስብሰባዎች በቪዲዮ ተቀርጾ በከተማ አስተዳደሩ ድረ ገጽ ላይ ሕዝብ ሊያያቸው ይገባል።
- iii. ከተማ አስተዳደሩ ከገለልተኛ የፖሊስ ኦዲተር/መርማሪ በሚያገኘው ድጋፍ መሰረት በቦርዱ ድህረ ገጽ ላይ የሚለጠፉ ወይም የሚወገዱ ልጥፎችን በተመለከተ በቦርዱ ውሳኔ ላይ ተገቢ ያልሆነ ጣልቃ ገብነት መፈጸም የለበትም።
- iv. የቦርዱ አባላት የከተማ አስተዳደሩ የኢ-ሜይል አድራሻ የሚሰጣቸው ሲሆን ይህን ኢ-ሜይል አድራሻ መጠቀም የሚችሉት ከቦርዱ ጋር ለተያያዙ ጉዳዮች ብቻ ነው።
- v. የከተማ አስተዳደሩ፣ ሁሉም የከተማው የሥራ ክፍሎች፣ ቦርዶች፣ ኮሚሽኖችና ስራተኞች ከቦርዱ ጋር ለመተባበር በቅን ልብና ጥረት ማድረግ አለባቸው፣ ከቦርዱ ለሚቀርቡላቸው ምክንያታዊ ጥያቄዎች መተባበር ወይም የማይተባበሩበትን ምክንያት በፍጥነት ማሳወቅ አለባቸው።

ክፍል 2-4-226 የቦርዱ ስልጠና

የቦርዱ አባላት በሁለት ዓመት ቢያንስ አንድ ጊዜ ለቦርዱ አባልነት በተመረጡ በስድስት ወራት ውስጥ በሚከተሉት ስልጠናዎች ላይ መሳተፍ አለባቸው፡

- (a) የሕግ ማስከበር የወንጀል ተቆጣጣሪ ብሄራዊ ማህበር ወይም ተመጣጣኝ ደረጃ ያለው ድርጅት የሚሰጠው ቢያንስ ስምንት ሰዓት የሚፈጅ ስልጠና።
- (b) በሚከተሉት ጉዳዮች ላይ በማተኮር የሚመለከታቸው የከተማ አስተዳደሩ ስራተኞች የሚሰጡት ስልጠና፡
 - i. የሕዝባዊ ቦርድ አባላት ሕጋዊና ስነ ምግባራዊ ግዴታዎች፤

ረቂቅ 02192021 – ቅይጥ

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

- ii. የ APD ፖሊሲዎችና ስልጠና፣ መከላከል ላይ የተመሰረተ የታክቲክ ስልጠና፣ በቀውስ ወቅት ጣልቃ የመግባት ስልጠና እና ነገሮችን የማርገብ ስልጠናን ጨምሮ፤
- iii. ከፖሊስ ስራዎች ጋር በተያያዘ ተጠያቂነት፣ የሰራተኛ ዲስፕሊንና ሌሎች ጉዳዮችን የሚመለከቱ አግባብነት ያላቸው የግላዊነት ደንቦችና የከተማ ፖሊሲዎችና አሰራሮች፤ እና
- iv. APD እና የከተማ አስተዳደራዊ ስርዓቶች፣ ሒደቶች፣ መዋቅሮችና ስራዎች።

(c) በዓመት ውስጥ ቢያንስ ሁለት ጊዜ ከ APD የፓትሮል ስራዎች ጋር አብረው በመጓዝ የሚደረጉ ክፍለ ጊዜያት።

(d) የከተማ አስተዳደሩና ገለልተኛ የፖሊስ ኦዲተር/መርማሪ ለበርድ አባላት ተጨማሪ ስልጠና ይሰጣሉ፤ ይህም በአእምሮ ጤና፣ የስሜት ቀውስን ያገናዘበ የፖሊስ አገልግሎት፣ የሲቪል መብቶችና የሕገ መንግስት ሕግ፣ ዘርፍ ስርዓታዊ ዘረኝነት፣ የማህበረሰብ አደረጃጀትና አውትሪች፣ ግልግል፣ ምርመራ፣ የፖሊስ አሰራሮች፣ ፖሊሲዎችና አስተዳደርን የሚመለከቱ ጉዳዮች ላይ የዘርፉን ኤክስፐርቶች በማቅረብ የሚሰጡ ተዛማጅ ስልጠናዎችን ይጨምራል።

ክፍል 2-4-227 የቦርድ ግዴታዎች

(a) የቦርድ ዝግጁነት የውሳኔ ሃሳብ

i. የመጀመሪያዎቹ የቦርድ አባላት በከተማው ምክር ቤት ከተሾሙ በኋላ በሰላሳ (30) ቀናት ውስጥ፣ ቦርዱ አሰራሮቹንና የአሰራር ስርዓቶቹን ለመዘርጋት ስብሰባ ማድረግ አለበት። ቦርዱ ቅሬታዎችን እንዴት እንደሚቀበል፣ የምርመራ ስራዎች እንዴት እንደሚካሄዱ የአሰራር ስርዓቶቹን ካስቀመጠና በክፍል 2-4-221(c) መሰረት መፈረም ያለበት የመግባቢያ ሰነድ በሁለቱም ወገኖች ከተፈረመ፣ ቦርዱም በቂ ሰራተኛ ከተመደበለት፣ ቦርዱ በዚህ አንቀጽ መሰረት የተጣሉበትን ኃላፊዎች ለመወጣት ዝግጁ መሆኑን የሚያመለክት የውሳኔ ሃሳብ ማሳለፍ አለበት። ቦርዱ ይህን የውሳኔ ሃሳብ እስከሚያሳልፍ ድረስ በአሁኑ ጊዜ እየታየ ያለ ቅሬታ የመቀበል ወይም ቅሬታዎችን የመመርመር ሒደት ለቦርዱ መተላለፍ አይችልም።

(b) ቅሬታ መቀበል

i. ቦርዱ የ APD የሕግ አስከባሪ መኮንኖችና ሲቪል ሰራተኞችን ስነ ምግባር በተመለከተ ከማህበረሰቡ የሚቀርቡ ቅሬታዎችን የመቀበያና እንደ ቅሬታው ዓይነትም ቅሬታዎችን ወደ APD ወይም ወደ ገለልተኛ የፖሊስ ኦዲተር/መርማሪ ለምርመራ የመላኪያ ሒደት አዘጋጅቶ ያስተዳድራል። ይህ ሒደት በቨርጂኒያ ሕግ § 9.1-600 ላይ እንደተገለጸው APD የማህበረሰብ ቅሬታዎችን ለመቀበል በአሁኑ ጊዜ ከሚከተላቸው ማናቸውም ነገር የአሰራር ስርዓቶች የተለየ ራሱን የቻለ ነው።

ii. ለቦርዱ የሚቀርቡ ቅሬታዎች ቦርዱ የሚያዘጋጀውን ቅጽ በመጠቀም ማቅረብ ይቻላል ወይም ቅሬታ አቅራቢው በቃል ማቅረብ ይችላል። በቃል የሚቀርቡ ቅሬታዎች ቦርዱ በሚያዘጋጀው የቅሬታ ማቅረቢያ ቅጽ ላይ የሰፈረውን መረጃ መያዝ አለባቸው።

iii. ቅሬታ ለቦርዱ የሚቀርብበትን ሒደት የሚመለከት መረጃ፣ የቅሬታ ማቅረቢያ ቅጾችና ቦርዱንና የስልጣን ወሰኑንና ዓላማውን የሚመለከቱ አጠቃላይ መረጃዎች በአንላይን እና በገለልተኛ የፖሊስ ኦዲተር/መርማሪ ቢሮ፣ በ APD፣ በሰብአዊ መብቶች ቢሮ እንደዚሁም እነዚህን ቅጾች መረጃ በስፋት ተደራሽ ለማድረግ ውጤታማ ተደርገው በሚቆጠሩ ሌሎች ቦታዎችም ዝግጁ ይደረጋሉ።

iv. ቅሬታ ለቦርዱ የሚቀርብበትን ሒደት የሚመለከት መረጃ፣ የቅሬታ ማቅረቢያ ቅጾችና ቦርዱንና የስልጣን ወሰኑንና ዓላማውን የሚመለከቱ አጠቃላይ መረጃዎች በአንግሊዝኛ፣ ስፓኒሽ፣ አማርኛ እና አረብኛ እንደዚሁም ቅሬታውን ለቦርዱ የሚያቀርበው ሰው በሚጠይቀው ሌላ ተጨማሪ ቋንቋ ዝግጁ ይደረጋሉ።

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25
26
27
28
29
30
31
32
33
34
35
36
37
38
39
40
41
42
43
44
45
46
47

- v. የቅሬታ ማቅረቢያ ቅጾች ክስተቱን የተመለከቱ መረጃዎችን የሚጠይቁ ሲሆን፣ እነርሱም የሚከተሉትን ያካትታሉ፡
 - 1) የቅሬታ አቅራቢው ሰው ስም፣ አድራሻና የመገኛ አድራሻ፤
 - 2) የቅሬታውን ምክንያት የሚያስረዳ መግለጫ፤
 - 3) አሳሳቢ የሆነው የፖሊስ ባህሪ መግለጫ፤
 - 4) ባህሪው የታየበት ክስተት መግለጫ፤ እና
 - 5) ክስተቱ ሲፈጸም ያዩ ወይም የሚያውቁ የቅሬታ አቅራቢው ምስክሮችን የሚመለከት መረጃ፤ ቅሬታው በቀረበበት ወቅት የሚታወቅ ከሆነም ስማቸው፣ አድራሻቸውና የስልክ ቁጥራቸው።
 ቅሬታ አቅራቢው ሁሉንም መረጃ በቅጹ ላይ አለመሙላቱ ብቻ ቅሬታውን ከመታየት አያግደውም።

vi. በዚህ ውስጥ በንኡስ ክፍል (መ) ውስጥ ከተለዩት ጉዳዮች በስተቀር፣ APD ለ APD ወይም ለቦርዱ የቀረቡ ቅሬታዎችን መመርመሩን መቀጠል አለበት። APD የቀረበለትን ቅሬታ መርምሮ የምርመራውን ሪፖርትም ለቦርዱ በስልሳ (60) ቀናት ውስጥ ለማቅረብ በቅን ልቡና የተመሰረተ ጥረት ያደርጋል። ቦርዱ በመካሄድ ላይ ያለ የወንጀል ወይም አስተዳደራዊ ምርመራን ለመከላከል ከፖሊስ አዛዥ ጥያቄ ሲቀርብለት፣ በሰራተኛ የቀረበ ቅሬታ በከተማ አስተዳደራዊ ደንብ 6-21፣ በሕግ አስከባሪ መኮንኖች የአሰራር ስርዓት ዋስትና ሕግ (በቨርጂኒያ ሕግ ርዕስ 9.1 ስር የተጠቃለለ) ወይም በፍርድ ቤት እየታየ ከሆነ ወይም በሌላ በቂ ምክንያት የ 60 ቀን ጊዜውን ሊያራዝም ይችላል፤ ይህንኑም ለቅሬታ አቅራቢውና ለከተማው ምክር ቤት ያሳውቃል።

vii. ይህ ሒደት በቨርጂኒያ ሕግ § 9.1-600 ላይ እንደተገለጸው APD የማህበረሰብ ቅሬታዎችን ለመቀበል በአሁኑ ጊዜ ከሚከተላቸው ማናቸውም ነባር የአሰራር ስርዓቶች የተለየ ራሱን የቻለ ነው፤

(c) የ APD ምርመራዎችን ቦርዱ ዳግም የሚያይበት ሁኔታ

i. ከዚህ በታች (መ) ስር ከተዘረዘሩት ቦርዱ ምርመራ ከሚያካሂድባቸው ጉዳዮች በስተቀር፣ ቦርዱ የ APD የውጭ ጉዳይና ሙያዊ ሃላፊነት ቢሮ (OEAPR) የ APD የሕግ አስከባሪ መኮንኖችና ሲቪል ሰራተኞችን ስነ ምግባር በተመለከተ የሚያካሂዳቸውን ምርመራዎች ሁሉ ድጋሚ ሊመረምር ይችላል፤ ይህም ለ APD ወይም ለቦርዱ የቀረበ ቢሆንም ባይሆንም የምርመራውን ጥልቀት፣ ምሉእነት፣ ትክክለኛነት፣ ምክንያታዊነትና ከአድሎ ነጻ መሆኑን እንደዚሁም በዚህ የምርመራ ውጤት ምክንያት የተወሰደው የዲስፕሊን እርምጃ በቂ መሆኑን ለማረጋገጥ ነው። ቦርዱ ራሱ በሚያወጣውና በጽሑፍ በሚያስቀምጠው መሰፈርት መሰረት የዳግም ምርመራ ስራውን በተመረጡ የምርመራ ጉዳዮች ወይም የተወሰነ ባህርይ ባላቸው ምርመራዎች ላይ በማተኮር ብዛቱን ሊቀንስ ይችላል።

ii. ቦርዱ የሕዝባዊ ውይይትን ጨምሮ የምርመራ ስራ ግምገማን ካጠናቀቀ በኋላ ከሚከተሉት ግኝቶች አንዱ ላይ ሊደርስ ይችላል፡

- 1) በምርመራ ሪፖርት ውስጥ በዝርዝር የተቀመጡት ሁሉም ግኝቶችና ውሳኔዎች ጋር በሙሉ ወይም በከፊል ሊስማማ ይችላል፤
- 2) ግኝቶቹ ለ APD በቀረበሉት መረጃዎች በበቂ ሁኔታ አለመደገፋቸውን ለከተማው ምክር ቤት፣ የከተማው ስራ አስኪያጅና ለ APD በማሳወቅ የፖሊስ አዛዥ ጉዳዩን በድጋሚ እንዲያየት ምክረ ሃሳብ ሊሰጥ ይችላል፤ ወይም
- 3) በቦርዱ እይታ መሰረት ምርመራው ያልተሟላ መሆኑን ለከተማው ምክር ቤት፣ ለከተማው ስራ አስኪያጅና ለ APD በማሳወቅ ተጨማሪ ምርመራ እንዲካሄድ ምክረ ሃሳብ ሊሰጥ ይችላል።

(d) ቦርዱ በቅሬታዎችና ክስተቶች ላይ የሚያካሂደው ምርመራ

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25
26
27
28
29
30
31
32
33
34
35
36
37
38
39
40
41
42
43

i. ከዚህ በታች የተዘረዘሩት ክስተቶች በቅሬታ መልክ የቀረቡ ቢሆኑም ባይሆኑም የምርመራ ስራውን የሚያካሂደው ገለልተኛ የፖሊስ አዲተር/መርማሪ ሲሆን፣ ይህን የሚያካሂደውም በርዱን በመወከል ነው፡

1) “ሞትን የሚያስከትሉ ክስተቶች” በክስተቱ ውስጥ ተሳታፊ የነበረን ሰው ለሞት የዳረገ ማንኛውንም ክስተት ጨምሮ።

2) “ሐይል የመጠቀም” ክስተቶች፡ (i) ከፍተኛ የሆነ የሞት ስጋትን ለመፍጠር፣ (ii) ከባድና ለረዥም ጊዜ የሚቆይ የገጽታ መበላሸትም ለማስከተልኝ ወይም (iii) የየትኛውም የሰውነት አካል ወይም እጅና እግር ከእንቅስቃሴ ውጭ እንዲሆን የሚያደርግ ሐይል መጠቀም የሚል ፍቺ ይሰጠዋል። የፖሊስ መኮንኑ ጥቃት አድራሽ መሰሪያ፣ ቴዘር ወይም ተመሳሳይ መሰሪያ፣ አሌዮርሲን ካፕሲክም (ዓይን የሚያቃጥል ፈሳሽ) ስፕራይ ወይም ሌሎች ሰውነትን የሚያስቆጡ ኬሚካሎች፣ የመግደል አቅማቸው ዝቅተኛ የሆኑ መሰሪያዎች ወይም የጦር መሰሪያ ከተጠቀሙና እጆቹን ወይም ሌላ የትኛውንም የሰውነት ክፍሉን በመጠቀም የተሳተፉባቸውን ክስተቶች ይጨምራል።

3) “ከባድ የስነ-ምግባር ጥሰት” ማለት መደበኛ ግዴታን አለመወጣት ወይም ሕገ-ወጥ ወይም ተገቢነት የጎደለው ባህርይ ሲሆን በ AR 6-20 ውስጥ የተዘረዘሩትን የሚከተሉትን ጥፋቶችም ያካትታል፤ ይህም ከጊዜ ወደ ጊዜ ሊሻሻል ይችላል፡

a. የከተማ አስተዳደሩን መረጃዎች፣ የከተማውን ንብረት፣ መሰሪያዎች ወይም ዕቃዎች ወይም የሌላ ሰራተኛን ንብረት ሆነ ብሎ ወይም በቸልተኝነት መጉዳት፣ ማበላሸት ወይም ማውደም።

b. የከተማ አስተዳደሩን መረጃዎች ወይም የመንግስት ንብረት ወይም የሌላ የከተማ አስተዳደሩ ሰራተኛን ንብረት መስረቅ፣ ያለአግባብ መጠቀም ወይም ያለፈቃድ ማንሳት።

c. ደንብ መተላለፉ በሕይወት ላይ ስጋት በሚያስከትልበት ሁኔታ የደህንነት ደንቦች ወይም የሽርጂኒያ የትራፊክ ደንብን መተላለፍ።

d. የበታች ሰራተኞችን፣ የስራ ባልደረቦችን፣ የቅርብ ሃላፊዎች ወይም የሕብረተሰቡን አባላት ማስፈራራት ወይም ዛቻ መስንዘር።

e. የተጣለበትን ሃላፊነት ወይም ሆነ ብሎ ወይም በከባድ ቸልተኝነት አለመፈጸም ወይም የከተማውን ንብረት ያአለአግባብ መጠቀም።

f. ከስራ ሃላፊነት ጋር በተያያዘ በስራ ሰዓት ወይም ከስራ ሰዓት ውጭ የሚፈጸም የወንጀል ወይም ሌላ የስነ-ምግባር ጥሰት ወይም ሰራተኛው በተመደበበት ቦታ መስራቱን እንዲቀጥል ወይም በየትኛውም የከተማው አስተዳደር ሃላፊነት ቦታ ላይ እንዲሰራ ቢደረግ ከተማው ለሕዝቡ ወይም ለሌሎች የከተማ አስተዳደሩ ሰራተኞች ያለበትን ግዴታ በተመለከተ ቸልተኝነት የሚያሳይ ከሆነ።

g. በየትኛውም የከተማ አፈሰር፣ መምሪያ ወይም ኤጀንሲ ወሰን ስልጣን ውስጥ የሚወድቅ ማንኛውም ጉዳይ፡ (ሀ) እውነታን እያወቁ በሃሰት መቀየር፣ መደበኛ ወይም መሸፋፈን እና/ወይም (ለ) እያወቁ ማንኛውንም ሐሰተኛ፣ የተጭበረበረ ወይም አሳሳች መግለጫ ወይም መረጃ መስጠት፣ እና/ወይም (ሐ) የትኛውም ጽሑፍ ወይም ሰነድ ሐሰተኛ፣ አሳሳች ወይም የተጭበረበረ መግለጫ ወይም መረጃ በውስጡ መያዙን እያወቁ ማዘጋጀት ወይም መጠቀም።

h. በመፈቃቀድ ላይ የተመሰረተ ቢሆንም እንኳን በስራ ቦታ ላይ የወሲብ ተግባር መፈጸም።

i. በዘር፣ በቀለም፣ ሃይማኖት፣ ጾታ፣ ብሄራዊ ማንነት፣ ዕድሜ፣ አካል ጉዳተኝነት ወይም ጾታዊ ዝንባሌን መሰረት በማድረግ አንድ ግለሰብ ወይም ቡድን ላይ ጥላቻን በሚያንጸባርቅ መለኮታዊ ቢቃል ወይም ሌላ ባህርይ ማሳየት።

ረቂቅ 02192021 – ቅይጥ

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

ii. ቦርዱ ምስክሮች በገዛ ፈቃዳቸው እንዲቀርቡና መዛግብት፣ ወረቀቶችና ሌሎች ስራውን ለማከናወን የሚያስፈልጉት ማስረጃዎችን ለማቅረብ በቅን ልቡና ላይ የተመሰረተ ጥረት ካደረገ በኋላ ምስክሮች ወይም ሰነዶች ካልቀረቡለት፣ በአብላጫ ድምፅ ውሳኔ በማሳለፍ ገለልተኛ የፖሊስ ኦዲተር/መርማሪ ቦርዱን ወክሎ ለአሌክሳንድሪያ ወረዳ ፍርድ ቤት ማመልከቻ በማስገባት ምስክሮቹ ወይም መዝገቦች፣ ወረቀቶችና ሌሎች ማስረጃዎች ተገድደው እንዲቀርቡ የፍርድ ቤት መጥሪያ እንዲጠይቅ ትእዛዝ ይሰጣል፤ ፍ/ቤቱም የቀረበለትን በቂ ምክንያት መሰረት በማድረግ መጥሪያው እንዲጸፍ ትእዛዝ ሊሰጥ ይችላል። የፍ/ቤት መጥሪያ የደረሰው ማንኛውም ሰው መጥሪያውን ለጻፈው ፍ/ቤት መጥሪያው እንዲሻርለት ማመልከት ይችላል።

iii. የምርመራው ሒደት ሲጠናቀቅ፣ ገለልተኛ የፖሊስ ኦዲተር/መርማሪው የምርመራ ሪፖርት የያዘውን ፋይል ለቦርዱ ያስተላልፋል። ቦርዱ በምርመራው ላይ ቢያንስ አንድ ሕዝባዊ ውይይት ማዘጋጀት አለበት። ሕዝባዊ ውይይቱ ሲጠናቀቅ፣ ቦርዱ ከሚከተሉት እርምጃዎች መካከል አንዱን ሊወስድ ይችላል፡

- 1) በምርመራው መዝገብና ሪፖርት መሰረተ የቀረበው ቅሬታ በማስረጃ ያልተደገፈ ነው ወይም ከስተቱ ምክንያታዊ ነበር ብሎ ከወሰነ ቅሬታውን ውድቅ ሊያደርግ ይችላል፤
- 2) ቅሬታውን ወደ አሌክሳንድሪያ ከተማ የጋራ ብልጽግና አቃቤ ሕግ ሊያስተላልፈው ይችላል፤ እንዲሁም
- 3) የፖሊስ አዛዥ በከተማዋ የዲስፕሊን ሒደት መሰረት የዲስፕሊን እርምጃ እንዲወስዱ ምክረ ሃሳብ ሊሰጥ ይችላል።

iv. APD ከቦርዱ በተሰጠው ምክረ ሃሳብ መሰረት የዲስፕሊን እርምጃ ለመውሰድ ፈቃደኛ ካልሆነ፣ የፖሊስ አዛዥ የቦርዱ ምክረ ሃሳብ በደረሰባቸው በ30 ቀናት ውስጥ የጽሑፍ መዝገብ በማድረጃት የቦርዱን ምክረ ሃሳብ ለመተግበር ፈቃደኛ ያልሆኑበትን ምክንያት ለከተማው ምክር ቤት፣ ለከተማ ስራ አስኪያጅና ለሕዝቡ ያሳውቃሉ።

(ሠ) ቦርዱ የሚሰጣቸው የፖሊሲ ምክረ ሃሳቦች

i. ቦርዱ የፖሊሲን ፖሊሲ እና የአሰራር ስርዓት ዳግም ምርመራ በተመለከተ የሚከተሉት ግዴታዎች አሉበት፡

- 1) ነባርና ለወደፊት የታሰቡ የ APD አስተዳደራዊ መመሪያዎችን መከለስና መገምገም፤ የ APD እና የሰራተኞቹ እንቅስቃሴዎች የሚመሩባቸውን ሁሉንም ደንቦች፣ ፖሊሲዎችና የአሰራር ስርዓቶች ጨምሮ፤
- 2) APD ከፖሊስ አገልግሎት አሰራሮች፣ ፖሊሲዎች፣ የአሰራር ስርዓቶችና ውጤቶች ጋር በተያያዘ ያወጣቸውን ሪፖርቶችና የሰበሰባቸውን መረጃዎች መከለስና መገምገም፤
- 3) የ APD ዓመታዊ በጀትና ወጪዎች መቀበል፣ መከለስና መገምገምና በጀት ነክ ምክረ ሃሳቦችን መስጠት፤
- 4) ገለልተኛ የፖሊስ ኦዲተር/መርማሪ ቅጥርና ዓመታዊ ምዘናን በተመለከተ ለከተማው ምክር ቤት ምክር መስጠት፤
- 5) የቦርዱን ስራ በተመለከተ ይፋዊ ሪፖርቶች ማዘጋጀትና ሪፖርቶቹንም በሕትመት ኮፒና በአንላይን ማሰራጨት፤ በዚህ ምዕራፍ ድንጋጌዎች መሰረት በቀደመው የበጀት ዓመት ውስጥ ያከናወናቸውን ተግባራት በተመለከተ እስከ ሴፕቴምበር 1 ድረስ ለከተማው ምክር ቤት የጽሑፍ ሪፖርትና አስፈላጊ ናቸው ብሎ ያመነባቸውን አስተያየቶች ምክረ ሃሳቦች ጨምሮ ያቀርባል፤

ረቂቅ 02192021 – ቅይጥ

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

- 1 6) ቦርዱ ያከናወነው ግምገማና ምዘና ጋር የተያያዙ የሕግ፣ የፖሊሲ ለውጦችና ሌሎች እርምጃዎችን
- 2 በምክረ ሃሳብነት ለከተማው ምክር ቤት፣ ለከተማው ስራ አስኪያጅ፣ ለ APD፣ ለት/ቤት ቦርድ፣
- 3 ለት/ቤት ዋና ተቆጣጣሪና ሌሎች መንግስታዊ ኤጀንሲዎች ማቅረብ፤
- 4
- 5 7) በአሌክሳንድሪያ ውስጥ ከፖሊስ አገልግሎት አሰራሮች፣ ፖሊሲዎችና የአሰራር ስርዓቶችና የቦርዱ ስራ
- 6 ግምገማና ክለሳ ጋር የተያያዘ የማህበረሰብ አውቶች ማካሄድ፤ እና
- 7
- 8 8) ቦርዱ በሕግ የተሰጠውን ዓላማ ለማሳካትና በከተማው በተሰጠው ፈቃድ መሰረት የፖሊስ
- 9 ኤጀንሲዎችን በሚገባ ለመገምገም አስፈላጊ የሆኑ ሌሎች ተግባራትን ማከናወን።
- 10
- 11 ii. ቦርዱ የፖሊስ አሰራሮች፣ ፖሊሲዎችና የአሰራር ስርዓቶችን የተመለከቱ ምክረ ሃሳቦችን ለከተማው ምክር
- 12 ቤት፣ ለከተማ ስራ አስኪያጅ እና ለ APD ሊያቀርብ ይችላል። ቦርዱ የደረሰባቸውን ግኝቶች፣ ምክረ
- 13 ሃሳቦችና ደጋፊ ምክንያቶች በጽሑፍ በማዘጋጀት ምክረ ሃሳቡ ከጸደቀበት ቀን ጀምሮ በሰላሳ ቀናት ውስጥ
- 14 ለከተማው ምክር ቤት፣ ለከተማ ስራ አስኪያጅና ለ APD ማቅረብ አለበት።
- 15
- 16 a. የቦርዱ ምክረ ሃሳቦች ቦርዱ በሚያወጣቸው ይፋዊ ሪፖርቶች ውስጥ በሕትመት ቅጂና በአንላይን
- 17 ጭምር መካተት አለባቸው።
- 18
- 19 b. APD ከቦርዱ በተሰጠው ምክረ ሃሳብ መሰረት ማንኛውንም ለውጥ ለማድረግ ፈቃደኛ ካልሆነ፣
- 20 የፖሊስ አዛዥ የቦርዱ ምክረ ሃሳብ በደረሰባቸው በ30 ቀናት ውስጥ የጽሑፍ መዝገብ በማድረግ
- 21 የቦርዱን ምክረ ሃሳብ ለመተግበር ፈቃደኛ ያልሆኑበትን ምክንያት ለከተማው ምክር ቤት፣ ለከተማ
- 22 ስራ አስኪያጅና ለሕዝቡ ያሳውቃሉ።
- 23

ክፍል 2-4-228 የፌዴራል፣ የግዛት ሕግና የከተማ ፖሊሲን ማክበር

- 24
- 25
- 26 (a) ቦርዱ እያንዳንዱ አባል ተፈጻሚነት ያላቸውን የፌዴራል፣ የግዛትና የአካባቢ ሕጎችና የከተማ ፖሊሲዎች ማክበር
- 27 አለባቸው።
- 28
- 29 (b) ቦርዱ የተሰጠውን ስልጣን ተግባራዊ በሚያደርግበት ሁኔታና ከተማዋ ባጸደቀቻቸው አስተዳደራዊ ደንቦች መካከል
- 30 ማንኛውም ግጭት ከተፈጠረ፣ በዚህ አንቀጽ ውስጥ በተለየ ሁኔታ ካልተደነገገ በስተቀር የከተማዋ አስተዳደራዊ
- 31 ደንቦች የጸኑ ይሆናሉ።
- 32
- 33 (c) APD ለቦርዱ ያቀረባቸው ሁሉም አሪጂናል መዛግብት የ APD አፈሴላዊ መዛግብት በመሆናቸው እነርሱን ይፋ
- 34 ማድረግ የሚችለው አግባብነት ባለው ሕግ መሰረት APD ከከተማዋ የአቃቤ ሕግ ቢሮ ጋር ምክክር አድርጎ ከወሰነ
- 35 በኋላ ነው።
- 36

ክፍል 2-4-229 የማይካተቱ ጉዳዮች

- 37
- 38
- 39 (a) ቦርዱ ከሚከተሉት ጋር የተያያዙ አቤቱታዎች ወይም ጉዳዮችን አያስተናግድም፡
- 40
- 41 i. የከተማው ምክር ቤት የማህበረሰብ አቀፍ የፖሊስ አገልግሎት ገምጋሚ ቦርድን ለማቋቋም ከወሰነበት ከጁን
- 42 9/2020 በፊት የተፈጠረ ክስተትን የሚመለከቱ አቤቱታዎች።
- 43 ii. ቅሬታ ለማህበረሰብ አቀፍ የፖሊስ አገልግሎት ገምጋሚ ቦርድ ወይም ለ APD ከመቅረቡ ከስድስት ወራት
- 44 በፊት የተፈጠረ ክስተትን የሚመለከቱ አቤቱታዎች፤
- 45 iii. የ APD የፋይናንስ አስተዳደር ወይም የግዥ ውሳኔዎች ወይም APD የወሰነው የቅጥር፣ የምደባና የደረጃ
- 46 ዕድገት አሰጣጥ ውሳኔዎች፤

ረቂቅ 02192021 – ቅይጥ

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

- 1 iv. በአሁኑ ጊዜ ከጋራ ብልጽግና አቃቤ ሕግ ጋር በመሆን ምርመራ እየተካሄደባቸው ያሉ ጉዳዮች፣ በየትኛውም
- 2 ፍርድ ቤት በመታየት ላይ ያለ የወንጀል ክስ፣ በሒደት ላይ ያለ ማንኛውም የወንጀል ክስ፣ በየትኛውም ፍርድ
- 3 ቤት አሁን እየታዩ ያለ ወይም ለወደፊት ይከሰታል ተብሎ የሚጠበቅ የፍትሕ ብሔር ክስ (በክስ ማስታወቂያ
- 4 ወይም በቀረበ አቤቱታ የሚረጋገጥ) ወይም በሰራተኞች የቅሬታ ማስተናገጃ ሒደቶች በኩል መፈታት
- 5 ያለባቸውና ከከተማው አስተዳደር ሰራተኞች የሚቀርቡ ማናቸውም አቤቱታዎች ሌላኛው የምርመራ ሒደት
- 6 እስከሚጠናቀቅ ድረስ፤ እና
- 7 v. በዚህ አንቀጽ ወይም ተፈጻሚነት ባለው የግዛት ሕግ መሰረት ከቦርዱ የስልጣን ወሰን ውጭ ያለ ማንኛውም
- 8 የሙብት ጥያቄ።
- 9

ክፍል 2.4-230 የማህበረሰብ አቀፍ የፖሊስ አገልግሎት ገምጋሚ ደንብ ክለሳ

- 10 (a) የከተማው ስራ አስኪያጅ ከቦርዱ፣ ከገለልተኛ የፖሊስ ኦዲተር/መርማሪ፣ ከማህበረሰብ ባለድርሻዎች፣ ከ APD እና
- 11 ከ APD ሰራተኞች ጋር በመመካከር ይህን ደንብና ውጤታማነቱን በተመለከተ ክለሳ በማካሄድ መሻሻል ያለባቸውን
- 12 ምክረ ሃሳቦች ጨምሮ እስከ ኤፕሪል 1/2023 ድረስ ለከተማው ምክር ቤት ማቅረብ አለበት።
- 13
- 14
- 15

16 ክፍል 2. የአሌክሳንድሪያ ከተማ፣ ቨርጂኒያ፣ 1981 ሕግ ርዕስ 4 ምዕራፍ 1 አንቀጽ A (እንደተሻሻለው) በሚከተለው መልኩ

17 ክፍል 4-1-5 ገለልተኛ የፖሊስ ኦዲተር/መርማሪ

18 የከተማው ምክር ቤት ገለልተኛ የፖሊስ ኦዲተር/መርማሪ የሚሾም ሲሆን የዚህ ሹመት ደንቦችና ሁኔታዎችም በቅጥር ውል

19 ክፍል 4-1-6 የገለልተኛ የፖሊስ ኦዲተር/መርማሪ ተግባራትና ኃላፊነቶች

20 ገለልተኛ የፖሊስ ኦዲተር/መርማሪ፡

- 21 (a) ለማህበረሰብ አቀፍ የፖሊስ አገልግሎት ገምጋሚ ቦርድ አስፈላጊውን አስተዳደራዊና የፖሊሲ ድጋፍ ይሰጣል፣ ቦርዱ
- 22 ዓላማውን እንዲያሳካና የኃላፊነት ወሰኑን እንዲፈጸም ድጋፍ ያደርጋል፤
- 23 (b) በስራ ላይ ባሉት የከተማዋ የሰው ሐይል ስርዓቶችና የከተማ አስተዳደራዊ ደንቦች መሰረተ ገለልተኛ የፖሊስ
- 24 ኦዲተር/መርማሪ ሰራተኞችን የመቅጠርና የመቆጣጠር፣ እንደዚሁም ከቅጥር ጋር የተያያዙ ውሳኔዎችን የመወሰን
- 25 ስልጣን አለው፤
- 26 (c) የአሌክሳንድሪያ ፖሊስ መምሪያ ወቅታዊ ወይም ለወደፊት የታሰቡ የፖሊስ አሰራሮች፣ ደንቦች፣ ፖሊሲዎች፣
- 27 የአሰራር ስርዓቶች፣ መመሪያዎችና ውጤቶች ላይ ገለልተኛ የሆነ ግምገማ በማካሄድ የግምገማውን ግኝቶችና
- 28 ማንኛውም ተከታይ ምክረ ሃሳብን ለቦርዱ ያቀርባል፤
- 29 (d) ፖሊስ ለሕብረተሰቡ የሚሰጣቸውን አገልግሎቶች የሚያሻሽሉ ስርዓታዊ ለውጦችን የመለየት ዓላማ ያለው የጥራት
- 30 ማረጋገጫ ስራን ያከናውናል፤
- 31 (e) የማህበረሰብ ቅሬታና የጉዳይ መከታተያ ስርዓት ይዘረጋል፣ ያስተዳድራል፤
- 32 (f) በከተማው ሕግ 2-4-227 መሰረት ለምርመራ ወደ ቦርዱ የተላኩ ጉዳዮችን የሚመለከቱ ክስተቶችን ይመረምራል፤
- 33 (g) የአሌክሳንድሪያ ፖሊስ መምሪያ የውጭ ጉዳይና ሙያዊ ሃላፊነት ቢሮ ያጠናቀቃቸውን ምርመራዎች ይገመገማል።
- 34 (h) APD በሚያካሂዳቸው የምርመራ ስራዎች ምክንያት የተወሰዱ ማናቸውንም የዲስፕሊን እርምጃዎች ይገመገማል፤
- 35 እንዲሁም
- 36 (i) ለቦርዱ ወይም ለመምሪያው በቀረቡ ቅሬታዎች ላይ የተጠናቀቁ ግምገማዎች ወይም ከመምሪያው የኃይል አጠቃቀም
- 37 ጋር በተያያዘ የተጠናቀቁ ግምገማዎች ጋር የሚገናኙ የአሌክሳንድሪያ ፖሊስ መምሪያ ሪፖርቶች፣ ፋይሎችና መዝገቦች
- 38 እንደዚሁም የዲስፕሊን ነክ ሰነዶችን ጭምር ያለገደብ ማየት ይችላል።
- 39
- 40
- 41
- 42
- 43
- 44
- 45

ረቂቅ 02192021 – ቅይጥ

ማስታወሻ፡ ይህ የከተማው ምክር ቤት ለማውጣት እየተዘጋጀ ያለ የደንብ ረቂቅ ነው። የከተማው ምክር ቤት አባላት ገና እያሰቡባቸው ያሉ በርካታ ድንጋጌዎች በዚህ ረቂቅ ውስጥ ተካትተዋል።

1 (j) እንደዚህ ዓይነት የዲስፕሊን መዝገቦችንና የወንጀል ምርመራ ጉዳዮችን እንደዚሁም ቃሉን እንዲሰጥ በ APD
2 በተጠየቀው መሰረት ቃሉን የሰጠ የ APD ፖሊስ መኮንን የሰጠውን ቃል ሚስጥራዊነት ማስጠበቅ አለበት። ይህን
3 ዓይነትን መረጃ ለበርዱ ማጋራት ይችላል።

4
5 ክፍል 3. በዚህ ደንብ ክፍል 1 መሰረት የተሻሻለው ርዕስ 2፣ ምዕራፍ 4 እና በዚህ ደንብ ክፍል 2 መሰረት የተሻሻለው ርዕስ
6 4፣ ምዕራፍ 1 የአሌክሳንድሪያ ከተማ ሕግ አካል እንዲሆኑ ተወስኗል።

7
8 ክፍል 3. የዚህ ደንብ ድንጋጌዎች ከጁላይ 1/2021 ጀምሮ ተፈጻሚ ይሆናሉ።

9
10 ጀስቲን ዊልሰን (JUSTIN WILSON)
11 ከንቲባ

12 መግቢያ፡

13 የመጀመሪያ ረቂቅ ማቅረብ፡

14 ሕትመት፡

15 ሕዝባዊ ውይይት፡

16 ሁለተኛ ረቂቅ ማቅረብ፡

17 የመጨረሻ ማጽደቅ